



Minuti tal-laqgħa numru tletin (30) tal-Kunsill Lokali tar-Rabat, (KLR) li nżammet nhar l-Erbgħa, 27 ta' Jannar, 2021 fil-Muniċipju tar-Rabat, 34 Triq Inguanez, ir-Rabat.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Rudolph Grima	Kunsillier
	Is-Sur Nazju Cassar	Kunsillier
	Is-Sur Christopher Farrugia	Kunsillier
	Is-Sur Ian Vassallo	Kunsillier
	Is-Sra Doris Coleiro	Kunsillier
	Is-Sur Anthony Bonello	Segretarju Eżekuttiv (SE)
	Is-Sur Marco Scerri	Amministratur tal-Uffiċċju

\* Daħlu Skype

\*\* Kienu preżenti fl-uffiċċju

Il-laqgħa kienet ippreseduta mis-Sindku, is-Sur Sandro Craus.

- 30.01 **Talba u Qari tal-ittri ta' apoloġija** Talba u ittri ta' apoloġija  
Is-Sur Kris Grech informa lis-SE permezz ta' SMS li ma setgħax ikun magħna filwaqt li is-Sur Alan Said ma' stajniex nikkomunikaw miegħu permezz ta' Skype minkejja li bagħat messaġġ lis-SE li kien qed jipprova jidhol. Is-Sindku, is-Sur Sandro Craus flimkien mal-kunsillieri qalu t-talba.
- 30.02 **Konsiderazzjoni u Approvazzjoni tal-minuti tas-seduta numru disgħa u ghoxrin (29).** Minuti  
Il-minuti tas-seduta preċedenti kienu ppubblikati u mgħoddija mal-Agenda hamest ijiem qabel il-laqgħa u dawn sarulhom korrezzjoni mis-Sindku s-Sur Sandro Craus u mill-Viċi Sindku, s-Sur Matthew Chetcuti. Dawn il-korrezzjonijiet għaddew skont kif muri fuq il-kopja oriġinali u kienu inizjalati. Il-minuti kienu proposti għall-vot mis-Sindku, s-Sur Sandro Craus u ssekondati mill-Viċi Sindku, s-Sur Matthew Chetcuti. Dawn għaddew b'vot unanimu.
- 30.03 **Approvazzjoni taċ-ċedola tal-pagamenti numru 318 u tal-Works/Purchase Orders numru 37** Ċedola tal-pagamenti u Works/Purchase Orders  
L-iskeda tal-pagamenti numru 318 ma kienetx approvata kif inhi u se jsirulha emendi peress li ma kienx hemm l-approvazzjoni għal items Din ma gietx iffirmata bħalma lanqas kienet l-ordni għax-xiri u xogħlijiet numru 37 minkejja li dwar din ma kienx hemm problema. Is-Sur Ian Vassallo tkellem dwar item li deher fuq din l-iskeda tal-pagamenti, jiġifieri dik tal-culvert ta' Għajn Qajjet, in-naħa t'isfel. Hu qal li dan għadu ma tnaddafx. Is-SE ġibed l-attenzjoni illi x-xogħol kien qed jirreferi għall-parti ta' fuq. Is-Sindku wieġeb illi din il-parti se jagħmluha il-Works Department. Intant, is-Sindku tkellem fuq PO/WO item 6, fuq Sciberras General Maintenance għall-ammont ta' €2,001.28 u qal li dawn ix-xogħlijiet kienu proposti mill-Girl Guides fuq iċ-Ċentru Ċiviku. Hu qal illi jhoss li dawn għandhom isiru mill-KLR għaliex diehel l-ilma anke fil-parti tal-komun. Dwar dan ma kienx hemm oġġezzjoni filwaqt li ntqal illi hu tal-misthija bin-nies ipejpu s-sigaretti taht il-loġoġ. Is-Sindku qal illi jinhtieg li niltaqgħu mal-President tal-Club Rabat Ajax biex inżommu l-parti komuni mal-istandards mixtieqa.
- Punti mill-Minuti:**
- 3.03.01 Is-Sur Sandro Craus qal illi l-proġett tas-Saqqajja ma jistax jibda' peress li hemm Triq Għerixem maqluġha kif ukoll in-naħa tan-Nigret (Bużugrilla) minħabba l-katusi tal-ilma li qed isiru preżentement minn *Transport Malta*. Proġett tas-Saqqajja
- 3.03.02 Is-Sindku, s-Sur Sandro Craus tkellem fuq l-armar ta' dekorazzjonijiet tat-toroq fil-Milied. Hu qal illi s-sena d-diehla se nzejnu wkoll fuq is-Saqqajja, dejjem jekk ma jkunx għaddej ix-xogħol fuq il-proġett. Dekorazzjonijiet tal-Milied

3.03.03	Is-Sindku, s-Sur Sandro Craus rrefera għall-fanali dekorattivi, cioe' l-proġett li nbeda din is-sena li jinbidlu dawk l-antiki. Hu qal illi matul din is-sena hemm l-intenzjoni illi jinbidlu l-fanali tad-dwal ta' Triq Santu Wistin, Vjal Santu Wistin, Triq Doni, Triq Kilin, Triq ir-Rebħa, Triq Sant Agata, Triq San Guzepp u Triq il-Kulleġġ.	Fanali dekorattivi
3.03.04	Dwar ir- <i>refurbishment</i> tal-Binja tal-Kunsill fi Triq l-Isptar, is-Sindku qal illi sfortunatament kellna nieqfu mill-evalwazzjoni minħabba li kellna diffikultà minn persuna fil-bord li ma kienx jiflah.	Refurbishment tal-Binja tal-Kunsill
3.03.05	Is-Sindku, s-Sur Sandro Craus informa lill-kunsillieri illi x-xogħol ta' restawr fuq in-niċċa tal-Karmnu issa beda' u l-kuntrattur tal-Kunsill diġa' rama' l- <i>iscaffolding</i> .	Restawr tan-niċċa tal-Karmnu
3.03.06	Dwar il-kumpliment tax-xogħol fuq it-toroq fl-Imtahleb, is-Sindku, s-Sur Sandro Craus qal illi bhala KLR qed niġru wara l-Korporazzjoni għas-Servizzi tal-Ilma li jinħtieġ li jagħmlu <i>reinstatement</i> billi jasfaltaw it-triq tal-Imtahleb, sewwa sew taħt it-telgħa (bejn tal-Ħamri u l-Wied tal-Fiddien).	Asfaltar fl-Imtahleb
*	Is-Sur Ian Vassallo daħal fuq skype f'dan il-mument fis-18.44hr.	
3.03.07	Dwar l-offerti pubbliċi, kien konfermat illi nhar il-Ġimgħa, 29 ta' Jannar se jkunu ppubblikati tlieta: dik tar-Rikostruzzjoni ta' Ġnien Bir Iljun, tar-Restawr tal-faċċata taċ-Ċimiterju u tal-Fuljett tal-Kunsill inkluż fotografija u stampar ta' <i>office stationery</i> – bħal <i>letterheads</i> .	Pubblikazzjoni ta' tenders
3.03.08	Is-Sindku, is-Sur Sandro Craus tkellem dwar it-toroq fir-Rabat. Hu qal illi sar hafna <i>patching</i> u għaldaqstant se nkomplu bil-programm li għandna għaliex fil-maltemp ta' dan l-aħħar inqalghu hafna toroq.	Patching fir-Rabat
3.03.09	Il-Viċi Sindku, is-Sur Matthew Chetcuti talab lis-SE jinformah jekk kienx hemm xi żviluppi dwar il-proposta tiegħu biex fil-bini amministrattivi tal-KLR issir rampa bħal dik ta' entita' li kien semma' hu stess mal-Perit Charles Buhagiar. Dwar dan is-SE se jfakkar lill-Perit biex imur jaraha halli naraw jekk hemmx spazju għaliha fi Triq l-Isptar.	Rampa għall-uffiċċju tal-Kunsill
3.03.10	It-tqassim mill-kollettur tal-iskart tal- <i>household bins</i> il-kbar, kif kien propost fost l-oħrajn mis-Sur Nazju Cassar f' Wied Hażrun, għadu ma sarx għaliex il-kuntrattur kien qed jistennihom jidhlu minn barra xtutna. Sadanittant, is-SE ikkonferma illi hemm diversi hlasijiet pendenti lill-kuntrattur li għadhom ma sarux u se ninsistu biex tal-inqas jagħtina 20 reċipjent.	Reċipjenti tal-Iskart
	Is-Sinjura Doris Coleiro daħlet on line fis-19.15pm.	
30.04	<b>Mistoqsijiet tal-Kunsillieri</b>	Mistoqsijiet
3.04.01	Għat-talba ta' aktar lezzjonijiet tal-Pilates kif kienu qed isiru fil-passat, is-Sindku, is-Sur Sandro Craus qal illi bhalissa ninsabu fi żmien sensittiv minħabba l-Covid 19 u ma jaqbilx li jsiru dawn il-lezzjonijiet peress li ma jistgħux isiru bil-maskla u l-partecipanti ma jkunux fl-istess post waqt dawn l-eżercizzji.	Lezzjonijiet
3.04.02	Is-Sindku, is-Sur Sandro Craus talab lill-kunsillieri jkunu aktar sensittivi dwar talbiet għall-permessi fit-toroq arterjali peress li dawn ikun jinħtieġ li jaqilghu uffijjal tal-komunità. Hu qal illi l-kunsillieri m'għandhomx jindaħlu fix-xogħol amministrattivi.	Permessi fit-toroq
3.04.03	Is-Sur Chris Farrugia talab sabiex il-KLR jikkunsidra illi jinqala' u jsir mil-ġdid il-pavimentar li spiċċa biż-żmien ta' Sqaq numru 1 fi Triq il-Kulleġġ. Dwar l-aġġudikar tal-offerta pubblika tal-pavimentar, is-SE qal illi din dalwaqt se tkun evalwata u mistenni li jitla' r-rapport quddiem il-KLR fis-seduta li jmiss.	Pavimentar ta' Sqaq fi Triq il-Kulleġġ
30.05	<b>Ċirkulari SPI/SCI/7/2020 – Espressjoni ta' Interess – 'Smart Solutions' għall-Immaniġġjar tal-Iskart</b> Is-Sindku, s-Sur Sandro Craus tkellem fuq il-proposta li se ssir lid-Dipartiment tal-Gvern Lokali dwar l-applikazzjoni numru 7. Hu qal illi l-applikazzjoni imtliet wara l-laqgħa li kellhom il-kunsillieri <i>ad hoc</i> f'it tal-jiem ilu dwar din il-proposta. Il-KLR qed jipproponi li jsiru <i>separation bins</i> għall-iskart taħt l-art u r-reċipjenti jtilgħu 'il fuq b'sistema tal- <i>hydrolic</i> biex ikunu jistgħu jibattlu fl-RCV.	Separation bins taħt l-art

30.06	<p><b>Ċirkulari SPI/SCI/8/2020 – Espressjoni ta’ Interess – Il-Belt jew Raġal Kulturali tas-Sena 2022</b></p> <p>Is-Sindku semma' wkoll l-applikazzjoni tal-Belt Kulturali Ewropeja (2022), Hu qal illi l-programm ta' attivitajiet sar u fadal jarah il-kunsillier responsabbli mill-Kultura, is-Sur Rudolph Grima. Is-Sra Doris Coleiro qalet illi tixtieq tagħmel xi emendi fih peress li ssemew żewġ attivitajiet l-istess -dik tat-Tberik tal-Annimali, kif ukoll għaliex ma ddaħħlux attivitajiet li se jkunu jipromwovu dak li hu tradizzjonalment Rabti. Is-SE qal illi kien marbut ma' diversi restrizzjonijiet peress li hafna minn dawn l-attivitajiet huma reliġjużi u jsiru biss fi żmienhom. Madankollu, s-snajjiet tradizzjonali bħalma huma l-bizzilla, tafal, ecc jistgħu jiġu ntegrati fil-Festa ta' San Martin tal-Bahrija. Dwar l-attivitajiet tal-Imnarja, is-Sra Doris Coleiro talbet biex jiddaħħlu t-tigrijiet tal-bhejjem u s-sehem tar-Rabtin fil-wirja agrarja/tal-bhejjem fil-Buskett. Is-Sindku, is-Sur Sandro Craus qal illi l-programm hu wisq reliġjuż, u jistgħu inaqqasulna mill-punteggi peress li din hija applikazzjoni missielta ferm. Se jsiru l-emendi proposti mis-SE.</p>	Attivitajiet kulturali
30.07	<p><b>Ċirkulari SPI/SCI/1/2021 – Skema dwar Restawr ta’ Postijiet / Monumenti Storiċi f’Malta 2020/2021</b></p> <p>Għal proposta ta' Restawr ta' Monumenti Storiċi, liema applikazzjoni tagħlaq fit-12 ta' Frar, is-Sindku issuġġerixxa illi napplikaw biex ikunu restawrati iċ-ċnut taz-zuntier tal-Knisja Parrokkjali inkluż il-kaptelli tal-istatwi tal-Erwieh. Għal dan, il-kunsillieri ma kellhomx oġġezzjoni.</p>	Restawr taċ-ċint taz-zuntier
30.08	<p><b>Ċirkulari SPI/SCI/2/2021 – Finanzjament għal żvilupp u titjib fil-kundizzjonijiet tal-Playing Fields fil-lokalitajiet f’Malta u Ghawdex</b></p> <p>Dwar din l-applikazzjoni se napplikaw biex ikunu installati bandli godda fi Ġnien Bir Iljun.</p>	Playing Fields
30.09	<p><b>Talbiet għal refużjoni għall-ħsarat f’hofof fi Triq il-Ġargir (Ref: 7-Q-2359-2020) u Triq Wied tal-Qlejgħa, and Vjal il-Haddiem Ref: (7-Q-1071-2020).</b></p> <p>It-talbiet kollha kienu rifjutati mill-KLR.</p>	Talbiet għal refużjoni
30.10	<p><b>Greenmt – Pjan fit-tul għall-immaniġġjar tal-iskart Plan 2021-2030</b></p> <p>Is-Sindku, is-Sur Sandro Craus semma' l-laqgħa li kellhom hu u s-SE mas-Sur Joe Attard, CEO tal-Greenmt fejn qed ikun propost mill-Gvern Ċentrali fid-dokument ta' konsultazzjoni illi fost l-ohrajn ikun hemm bidla fil-ġranet tal-ġbir tal-iskart u barraminhekk tibda' ssir il-ġabra tat-tessuti wkoll. Kien deċiż li ssir laqgħa apposta dwar l-iskart nhar it-3 ta' Frar fis-6.00pm fuq skype.</p>	Pjan għall-immaniġġjar tal-iskart
30.11	<p><b>Kunsiderazzjoni tar-Rapport ta’ Evalwazzjoni ta’ xiri ta’ vettura għall-Kunsill Lokali tar-Rabat</b></p> <p>Ir-rapport tal-Bord ta' Evalwazzjoni tal-Offerta tal-Vettura tal-Kunsill, kien ikkunsidrat mil-kunsillieri u sussegwentement kien approvat b'vot unanimu u se tiġi magħżula l-vettura Citroen C3 ta' l-uniku bidder, is-Sur Michael Attard skont ir-rakkomandazzjoni tal-Bord.</p>	Xiri ta' vettura tal-KLR
30.12	<p><b>Kunsiderazzjoni għall-komunikat li se jintbghat mill-Kunsilli Lokali tar-Rabat u l-Imdina dwar il-proposta lukanda tat-Telgħa tas-Saqqajja wara l-laqgħa kongunta mal-iżviluppatur.</b></p> <p>Saret referenza mis-Sindku, is-Sur Sandro Craus għal-laqgħa li kellna mal-Kunsill Lokali tal-Imdina dwar l-iżvilupp propost fil-binja tal-eks Tattingers li se tkun żviluppata f'Lukanda. Hu qal illi l-espert tal-Kunsill Lokali tal-Imdina talab li jsir studju ġeoloġiku dwar il-proposta mina taht it-telgħa tas-Saqqajja biex din ma jkollhiex effetti negattivi fuq il-mina eżistenti tal-ferrovija kif ukoll fuq il-gallerija tal-palju u l-binja użata bħala stores mill-<i>iscouts</i>.</p>	PA8732/19
30.13	<p><b>Rapport finanzjarju (cash basis) ta’ Diċembru 2020 magħmul mis-Sur Marco Scerri</b></p> <p>Is-Sur Marco Scerri rrefera għax-xahar ta' Diċembru 2020 u tkellem dwar il-finanzi fuq <i>Cash Basis</i>. Hu qal illi d-dhul tal-Kunsill mill-Gvern Ċentrali u l-Permessi kien ta' €106,168.00 u l-ispejjeż kienu ta' €105,198.00 maqsuma fuq dawk kuntrattwali ta' €53,550.00 u dawk varji ta' €51,648.00. Għaldaqstant kien hemm <i>cash surplus</i> ta' €970.</p>	Rapport Finanzjarju Diċembru 2020
30.14 30.14.01	<p><b>Punti Ohra</b></p> <p>Is-Sindku, is-Sur Sandro Craus tkellem dwar proposta tan-Notebook Centre li qed joffru lir-residenti biex isir lhom, <i>Formatting, General Servicing, Physical Cleaning, Virus Removal, u Free Antivirus</i> lill-computer personali tagħhom. Din l-offerta hija valida għal sena u l-obbligu fuq il-KLR huwa ta' €4,900.00. Xi kunsillieri qalu illi hemm kunsilli bħal dawk tal-Hamrun u tal-Mosta li daħlu għaliha għax meta tqis illi l-ispiza tal-<i>formatting</i> ta' <i>computer</i> biss hija ta' €25,</p>	Notebook Centre

din hija proposta eċċellenti. Dwar din il-proposta, se jkun hemm *skype call* fil-laqgħa tal-Kunsill li jmiss biex il-kunsillieri jistaqsu għal aktar dettalji.

- 30.14.02 Is-Sindku tkellem dwar it-talba għal sponsor li kien hemm fil-passat mill-Każin L'Isle Adam biex tellghu kunċert fi żmien il-Milied *on-line*. Hu qal illi issa wasal iż-żmien illi bi qbil mal-kunsillieri, jinżamm il-kunċert mill-*Fondazzjoni Paulus*, nhar il-festa ta' San Pawl fl-10 ta' Jannar 2021, fuq TVM2. Il-KLR se jkun wiehed mill-isponsors ta' dan il-kunċert. Dwar dan kien hemm qbil unanimu. Fondazzjoni Paulus
- 30.14.03 Bħala rappreżentant tar-Regjun, is-Sur Matthew Chetcuti iddiskuta mas-Sindku u kien hemm qbil unanimu mill-kunsillieri fejn aħna oġġezzjonajna mar-Regjun Tramuntana li ma naqblux mal-proposta li tinħareġ offerta pubblika tal-ġbir tal-iskart komuni għal-lokalitajiet tar-Regjun li fiha jkunu imsieheb il-Kunsill Lokali tar-Rabat. Dan għaliex il-lokalità tar-Rabat hija kbira wisq u nħossu li se jkollna problemi kbar amministrattivi. Ġie nnutat ukoll li l-lokalitajiet il-kbar l-oħra ukoll lanqas qablu u l-President tar-Regjun wiegħed li se jressaq il-proposta lid-Dipartiment Gvern Lokali.
- 30.15 Din il-laqgħa spicċat fit-8.25pm u l-laqgħa tal-KLR li jmiss se ssir nhar is-17 ta' Frar fejn hija mistennija li tkun magħna l-*accountant* biex ikunu preżentati il-*Financial Statements 2020* ħalli jkunu approvati u jintbghatu fil-hin l-uffiċċu tal-Awditur Ġenerali. Aġġornament

**(IFFIRMATA)**

Magħmula minn Anthony Bonello u approvati lllum 17.2.21 minn  
Segretarju Eżekuttiv

**(IFFIRMATA)**

Sandro Craus  
Sindku